

АМРИ
ПРЕЗИДЕНТИ ҶУМҲУРИИ ТОҶИКИСТОН

1. Ба ифтихори ҷашни 30-солагии Истиқлолияти давлатии Ҷумҳурии Тоҷикистон дар соли 2020 озмуни «Фурӯғи субҳи доной китоб аст» баргузор карда шавад.
2. Низомнома, ҳайати комиссия, ҷоизаҳои озмун ва рӯйхати адабиёти тавсияшаванда тасдиқ карда шаванд (замимаҳои 1, 2, 3 ва 4).
3. Вазоратҳои маориф ва илм, фарҳанг, Академияи илмҳо, Иттифоқи нависандагони Тоҷикистон, кумитаҳои телевизион ва радио, кор бо ҷавонон ва варзиш, кор бо занон ва оила, дин, танзими анъана ва ҷашну маросим, муассисаи давлатии «Китобхонаи миллии Тоҷикистон» барои дар сатҳи баланд доир гардидани озмуни мазкур ҷораҳои зарурӣ андешанд.
4. Мақомоти иҷроияи ҳокимияти давлатии Вилояти Мухтори Кӯҳистони Бадахшон, вилоятҳои Суғду Хатлон, шаҳри Душанбе ва шаҳру ноҳияҳои тобеи ҷумҳурӣ иҷрои талаботи амри мазкурро таъмин намуда, барои ҷалби бештари дӯстдорони калом бадеъ ҷораҷӯӣ карда, ғолибон ва омӯзгорони онҳоро бо мукофоти пулӣ ва ифтихорномаву сипосномаҳо ҷадрдонӣ намоянд.
5. Вазорати молияи Ҷумҳурии Тоҷикистон аз ҳисоби маблағҳои фонди захиравии Президенти Ҷумҳурии Тоҷикистон, ки барои соли 2020 пешбинӣ гардидаанд, ба Дастгоҳи иҷроияи Президенти Ҷумҳурии Тоҷикистон ҷиҳати амалӣ намудани ҷорабинии мазкур 1 646 400 (як миллиону шашсаду чилу шаш ҳазору чорсад) сомонӣ ба таври нақд ҷудо намояд.
6. Дастгоҳи иҷроияи Президенти Ҷумҳурии Тоҷикистон истифодаи мақсадноки маблағи ҷудошударо таъмин намуда, оид ба хароҷоти он ба Вазорати молияи Ҷумҳурии Тоҷикистон ҳисобот пешниҳод намояд.
7. Назорати иҷрои амри мазкур ба зиммаи бахши ёрдамчии Президенти Ҷумҳурии Тоҷикистон оид ба масъалаҳои рушди иҷтимоӣ ва робита бо ҷомеа гузошта шавад.

Президенти
Ҷумҳурии Тоҷикистон Эмомалӣ Раҳмон
ш. Душанбе
5 феввали соли 2020
№АП-1339

Замимаи 1
ба амри Президенти
Ҷумҳурии Тоҷикистон
аз «5» феввали соли 2020,
№АП-1339

Низомномаи
озмуни «Фурӯғи субҳи доной китоб аст»

I. Муқаррароти умумӣ

1. Озмуни «Фурӯғи субҳи доной китоб аст» (минбаъд озмун) таҳти сарпарастии Президенти Ҷумҳурии Тоҷикистон ба муносибати сазовор пешвоз гирифтани ҷашни 30-солагии Истиқлолияти давлатии Ҷумҳурии Тоҷикистон соли 2020 баргузор мешавад.
2. Озмун бо мақсади баланд бардоштани завқи китобхонӣ, тақвияти нуруи зеҳнӣ, дарёфти чеҳраҳои нави суҳанвару суҳандон, арҷ гузоштан ба арзишҳои миллию фарҳангӣ, инкишофи қобилияти эҷодӣ, таҳкими эҳсоси ҳудогоҳию худшиносӣ, такмили захираи луғавӣ, тақвияти ҷаҳони маънавӣ миёни аҳолии кишвар, аз ҷумла тарбиягирандагон ва хонандагони муассисаҳои таҳсилоти томақтабӣ ва миёнаи умумӣ, донишҷӯёни муассисаҳои таҳсилоти ибтидоӣ, миёна ва олии касбӣ, баъд аз муассисаҳои таҳсилоти касбӣ (магистрҳо, аспирантҳо, докторантҳо), калонсолон ва намояндагони касбу кори гуногун (омӯзгорони ҷамаи зинаҳои таҳсилот, кормандони фарҳангу санъат ва дигар табақаҳои аҳолии кишвар) доир мегардад.

3. Иштирокчиёни озмун ба се гурӯҳ тақсим карда мешаванд:

- тарбиягирандагон ва хонандагони муассисаҳои таҳсилоти томактабӣ ва миёнаи умумӣ;
- хонандагон ва донишҷӯёни таҳсилоти ибтидоӣ, миёна ва олии касбӣ, баъд аз муассисаҳои таҳсилоти касбӣ (магистрҳо, аспирантҳо, докторантҳо);
- калонсолон ва намоёндагони касбу кори гуногун (омӯзгорони ҳамаи зинаҳои таҳсилот, кормандони фарҳангу санъат ва дигар табақаҳои аҳолии кишвар).

4. Озмун аз рӯйи панҷ номинатсия баргузор карда мешавад:

- адабиёти классикӣ;
- адабиёти муосир;
- адабиёти бачагона;
- адабиёти ҷаҳон;
- шоирӣ.

II. Сарпараст ва масъулони озмун

5. Сарпарастии озмун Президенти Ҷумҳурии Тоҷикистон мебошад.

6. Масъулони баргузори озмун вазоратҳои маориф ва илм, фарҳанг, муассисаи давлатии «Китобхонаи миллии Тоҷикистон», Кумитаи телевизион ва радиои назди Ҳукумати Ҷумҳурии Тоҷикистон мебошанд.

7. Кумитаҳои кор бо ҷавонон ва варзиш, кор бо занон ва оила, дин, танзими анъана ва ҷашну маросим, Академияи илмҳои Ҷумҳурии Тоҷикистон, Иттифоқи нависандагони Тоҷикистон дар тарғиб, ҷалб ва ҷараёни баргузори озмунҳо иштирок мекунанд.

8. Мақомоти иҷроияи ҳокимияти давлатии Вилояти Мухтори Кӯҳистони Бадахшон, вилоятҳои Суғд, Хатлон, шаҳри Душанбе, шаҳру ноҳияҳои тобеи ҷумҳурӣ ҷиҳати дар сатҳи баланд ташкил ва баргузор кардани давраҳои якум, дуюм ва сеюми озмун масъул буда, ғолибон ва омӯзгорони онҳоро аз ҷиҳати моддӣ ва маънавӣ ҳавсманд мегардонанд.

9. Дар Вилояти Мухтори Кӯҳистони Бадахшон, вилоятҳо, шаҳрҳо ва ноҳияҳо раёсат, шӯба ва бахшҳои маориф, маънавиёт, фарҳанг, ҷавонон ва варзиши мақомоти иҷроияи маҳаллии ҳокимияти давлатӣ масъули ташкил ва баргузори озмун мебошанд.

III. Комиссияи озмун

10. Ҳайати комиссияи озмуни «Фурӯғи субҳи доной китоб аст» (минбаъд - комиссия) бо амри Президенти Ҷумҳурии Тоҷикистон тасдиқ карда мешавад.

11. Салоҳияти комиссия:

- таҳияи ҷадвали баргузори озмун ва назорати он;
- тасдиқи тартиб, талабот ва тавзеҳот оид ба озмун;
- назорати риояи талабот ва пешниҳоди тавсияҳо ба довталабони озмун;

- омӯзиш ва тавсияи ҳуҷҷатҳои пешниҳодшудаи иштирокчиёни озмун ба даври ниҳой;
- баррасии пешниҳодҳои ҳайати ҳакамон ва арзу шикояти довталабон ва иштирокчиён;
- тасдиқ ва эълони натиҷаи ҳулосаи ҳайати ҳакамони озмун.

IV. Тартиби баргузори озмун

12. Озмун аз чор давр иборат буда, аз моҳи феврари соли 2020 то моҳи декабри соли 2020 ба таври зайл ташкил ва гузаронида мешавад:

- даври якум моҳи апрел дар муассисаҳои таълимӣ, ташкилоту муассисаҳои деҳот ва шаҳрак;
- даври дуюм моҳи июн дар маркази ноҳия ва шаҳрҳо (ба истиснои шаҳри Душанбе);
- даври сеюм нимаи дуюми моҳи сентябр дар маркази Вилояти Мухтори Кӯҳистони Бадахшон, вилоятҳо ва шаҳри Душанбе;
- даври чорум – ҷумҳуриявӣ барои ғолибони даври сеюм то 10 декабр дар муассисаи давлатии «Китобхонаи миллии Тоҷикистон».

13. Ҳулосаи ҳайати ҳакамон ба комиссия ба даври чаҳорум бо имзои раиси Вилояти Мухтори Кӯҳистони Бадахшон, вилоят, шаҳр, ноҳия ва раиси ҳакамон пешниҳод мешавад.

14. Ҷойи баргузори давраҳои озмун дар деҳот, шаҳрак, маркази шаҳру ноҳияҳо, Вилояти Мухтори Кӯҳистони Бадахшон, вилоятҳо ва шаҳри Душанбе аз ҷониби мақомоти иҷроияи маҳаллии ҳокимияти давлатӣ муайян карда мешавад.

15. Масъулияти баргузори даври якум, дуюм ва сеюм ба зиммаи мақомоти иҷроияи маҳаллии ҳокимияти давлатӣ (ноҳия, шаҳр, вилоят, Вилояти Мухтори Кӯҳистони Бадахшон) воғузор карда мешавад.

16. Ҷараёни баргузори давраҳои якум, дуюм, сеюм ва чоруми озмун тавассути воситаҳои ахбори омма васеъ инъикос ва паҳш карда мешавад.

17. Муҳлати пешниҳоди ҳуҷҷатҳои ғолибони даври сеюм барои иштирок дар даври чорум ба комиссияи озмун то нимаи дуюми моҳи ноябр муқаррар карда мешавад.

18. Ғолибони даври якум, дуюм, сеюми озмун ва омӯзгорони онҳо аз ҷониби мақомоти иҷроияи ҳокимияти давлатӣ (Вилояти Мухтори Кӯҳистони Бадахшон, вилоятҳо, шаҳру ноҳияҳо) ва ташкилотҳо ба таври моддию маънавӣ ҳавасманд гардонида мешаванд.

19. Омӯзгороне, ки шогирдони онҳо дар даври чоруми озмун сазовори ҷойҳои намоён мегарданд, бо нишони ифтихории «Аълочии маориф ва илми Ҷумҳурии Тоҷикистон», «Аълочии фарҳанги Ҷумҳурии Тоҷикистон» сарфароз карда мешаванд.

V. Шартҳои иштирок дар озмун

20. Дар озмун аҳолии кишвар, аз ҷумла тарбиягирандагон ва хонандагони муассисаҳои таҳсилоти томактабӣ ва миёнаи умумӣ, донишҷӯёни муассисаҳои таҳсилоти ибтидоӣ, миёна ва олии касбӣ, баъд аз муассисаҳои таҳсилоти касбӣ (магистрҳо, аспирантҳо, докторантҳо), калонсолон ва намояндагони касбу кори гуногун (омӯзгорони ҳамаи зинаҳои таҳсилот, кормандони фарҳангу санъат ва дигар табақаҳои аҳолии кишвар) иштирок карда метавонанд.

21. Шартҳои ташкил ва баргузори озмун аз ҷониби комиссияи озмун назорат карда мешавад.

22. Дар вақти баҳогузорӣ ва ҳолгузорӣ ба маҳорати хондан ва аз худ кардан бартарӣ дода мешавад.

Иштирокчӣ ба ҳайати ҳакамон маҳорату малака, қобилияти хондан ва аз худ кардани осори адибонро пешниҳод менамояд.

Аз ҷониби ҳайати ҳакамон ба иштирокчӣ барои аъзои фаъоли китобхона будан ва ба ҳунари нақлу оҳанги қироати ӯ низ ҳол дода мешавад.

Ба мавзӯҳои Ватану ватандӯстӣ, ваҳдату якпорчагии Тоҷикистон, тавсифи ғояҳои Истиқлолияти Озодӣ, инъикоси саҳми Асосгузори сулҳу ваҳдати миллӣ - Пешвои миллат дар таҳкими давлатдорӣ миллӣ, мавзӯи об - ҳамчун сарчашмаи ҳаёт, инсондӯстӣ, хайру саховат, накукорӣ, васфи ҷашнҳои Наврӯз, Меҳргон, Сада, ишқи поки инсонӣ, эҳсонкорӣ, дӯстию бародарӣ, сулҳу субот бартарӣ дода мешавад. Довталаби шоирӣ дар ҳамин мавзӯҳо шеър эҷод мекунад.

Иштирокчӣ дар интиҳоб, хондан ва аз худ кардани осори адабиёти классикӣ, адабиёти муосир, адабиёти бачагона ва адабиёти хориҷӣ (тарҷума ва ё асл) озод аст.

Иштирокчӣ метавонад аз намунаҳои эҷодиёти халқ: афсона, қисса, рубоӣ, достон, чистон, тезгӯяк, латифа ва ғайра вобаста ба номинатсияи интиҳобкардааш истифода намояд.

Даҳ рӯз пеш аз оғози озмун иштирокчӣ шарҳи мухтасари ҳоли худ, рӯйхати асарҳои хонда ва азбаркарда (нусхаи чопӣ ё дастнависи ашъори азёдкардашуда ва мазмуни мухтасари асарҳои мутолиакардаашро бо зикри муаллиф ва номи асар) бо гузоштани имзо ба комиссияи озмун пешниҳод менамояд.

Мақомоти иҷроияи ҳокимияти давлатии Вилояти Мухтори Кӯҳистони Бадахшон, вилоятҳо, шаҳру ноҳияҳо суроға ва ҷойи баргузори озмунро ба довталабон тавассути воситаҳои ахбори омма ва масъулон эълон менамоянд.

VI. Талабот ба иштирокчиёни озмун

23. Маҳорату истеъдоди иштирокчиёни озмун аз рӯйи хондани назм ва насри бадеӣ муайян карда мешавад:

- барои иштирокчиёни озмун хондани роман, повест, ҳикоя, новелла ва дигар жанрҳои адабӣ вобаста ба номинатсияи интиҳобкардааш иҷозат дода мешавад;

- иштирокчӣ дар хондани шеърҳо (ғазал, қасида, рубоӣ, дубайтӣ, порчаҳо аз достонҳо ва дигар жанрҳои лирикӣ) вобаста ба номинатсияи интиҳобкардааш озод аст;

- ба иштирокчӣ барои нақли афсона, латифа, қиссаю ривоят ва дигар намудҳои осори шифоҳии халқ вобаста ба номинатсияи интиҳобкардааш иҷозат дода мешавад;

- аз довталаби шоирӣ таълифи як достони мукамал дар вазнҳои анъанавӣ, аз ҷумла ҳазач, рамал, мутақориб, 30 ғазал дар вазнҳои суннатӣ арӯз, аз қабилӣ рукнҳои солими хафиф, ҳазач, раҷаз, рамал, 20 рубоӣ, 10 дубайтӣ, 5 мустазод, 3 мухаммас, 2 мусаддас, 4 қасида, 5 шеъри сафед, 10 суруди ватандӯстона, 4 тарҷеъбанд ва 3 таркиббанд талаб карда мешавад.

VII. Меъёри арзёбии ғолибони озмун

24. Ҳайати ҳакамони озмун ба дараҷаи маҳорат ва истеъдоди иштирокчиён аз рӯйи меъёрҳои зерин баҳо медиҳанд:

- барои таваҷҷуҳ ба мавзӯҳои Ватану ватандӯстӣ, ваҳдату яқпорчагии Тоҷикистон, тавсифи ғояҳои Истиқлолияти Озодӣ, инъикоси саҳми Асосгузори сулҳу ваҳдати миллӣ - Пешвои миллат дар таҳкими давлатдории миллӣ, мавзӯи об - ҳамчун сарчашмаи ҳаёт, инсондӯстӣ, хайру саховат, накукорӣ, васфи ҷашнҳои Наврӯз, Меҳрон, Сада, ишқи поки инсонӣ, эҳсонкорӣ, дӯстию бародарӣ, сулҳу субот;

- барои қобилияти нақл ва тарзи қироат, шарҳи мухтасари асар, маълумот оид ба қаҳрамонони асар, баёни лаҳзаҳои ҷолиби асар, қобилияти озодбаёнӣ ва санъати суханварӣ, хунари ровигӣ, қобилияти луғатдонӣ ва тавзеҳи луғатҳо, дарки дурусти мазмун ва муҳтавои асар, таассурот аз хондани асар.

Бо мақсади баҳогузори намудан ба истеъдоди довталабон ҷадвали 10-хола муқаррар карда мешавад.

Барои аз ёд хондани осори манзум бо шарҳу тавзеҳи калимаҳо 10 ҳол, барои ҷавоби аз ҳуб болотар 8 ҳол, барои ҷавоби ҳуб то 6 ҳол, барои ҷавоби аз миёна беҳтар 4 ҳол, барои ҷавоби миёна 3 ҳол, барои ҷавоби заиф 2 ҳол гузошта мешавад ва барои ҷавоби ғайриқаноатбахш ҳол гузошта намешавад.

Барои шарҳи муфассалу баёни равшани осори насрӣ ва хунари баланди ровигӣ, инчунин тавзеҳи калимаҳо аз асарҳои мутолиашуда 10 ҳол, барои ҷавоби аз ҳуб болотар 8 ҳол, барои ҷавоби ҳуб то 6 ҳол, барои ҷавоби аз миёна беҳтар 4 ҳол, барои ҷавоби миёна 3 ҳол, барои ҷавоби заиф 2 ҳол гузошта мешавад ва барои ҷавоби ғайриқаноатбахш ҳол гузошта намешавад.

Ҳангоми баҳогузори ба маҳорати довталаби шоирӣ, тарзи интиҳоби мавзӯ, риояи рӯкнҳои вазни арӯз, қофияву радиф, корбарии санъатҳои бадеӣ, интиҳоби таъбиру ибораҳо, миқдори луғатҳои нав ва мутобиқати шакл ба мазмуни шеърӯ суруд диққат дода мешавад.

Баробари ин, довталаби шоирӣ бояд дар мавзӯҳои пешниҳодшуда бадеҳатан шеър гуфта тавонад. Байти аввал аз ҷониби ҳакамон пешниҳод мегардад ва идомаи онро дар ҳамаи вазну қофия довталаб хаттӣ ё шифоҳӣ ҷавоб медиҳад. Дар озмун шахсоне метавонанд иштирок намоянд, ки аъзои Иттифоқи нависандагон набуда, шеърро ҳуб дарк менамоянд, завқи шоирӣ доранд, нозуқиҳои шеърро аз бар кардаанд ва дар рӯзномаву маҷаллаҳои шахрӣ, ноҳиявӣ, вилоятӣ ва ҷумҳуриявӣ намунаи ашъораш чоп шудааст. Довталаб замони иштирок дар озмун намунаҳои шеъри худро дар шакли чопӣ ва ё дастнавис пешниҳод менамояд.

VIII. Ҳайати комиссия ва ҳакамони озмун

25. Шумораи ҳайати комиссия дар асоси банди 10 Низомномаи мазкур муқаррар мегардад. Шумора ва ҳайати ҳакамонро комиссия муайян мекунад.

26. Ҳайати ҳакамони озмуни шаҳраку деҳот, ноҳия, шаҳр, ВМКБ ва вилоятҳоро раисони ноҳия, шаҳр ва вилоят бо санади дахлдор тасдиқ менамоянд ва онҳо амалҳои зеринро иҷро мекунанд:

- ҳайати ҳакамон тибқи пешниҳоди комиссияи озмун маҳорату истеъдоди иштирокчиёро натиҷагирӣ мекунанд;

- ҳайати ҳакамон ҳолҳоро муқаррар карда, бо овоздиҳии кушода ғолибро муайян менамоянд ва натиҷаи озмун дар суратчаласа дарҷ гардида, бо имзои аъзои ҳакамон тасдиқ карда мешавад.

27. Ба ҳайати ҳакамони Вилояти Мухтори Кӯҳистони Бадахшон, вилоятӣ, шаҳрӣ, ноҳиявӣ, деҳоту шаҳрак намоёндагони раёсат, шуъба ва бахшҳои мақомоти иҷроияи маҳаллии ҳокимияти давлатӣ, омӯзгорон, шоирону нависандагон, олимону рӯзноманигорон, роҳбарони

китобхонаҳо, аъзои ҷамъияти китобдӯстон ва ташкилотҳои ҷамъиятӣ ворид мешаванд. Шумораи ҳайати ҳакамон бо раису муовинонаш бояд тоқ бошад.

28. Хулосаи ҳайати ҳакамон дар комиссияи озмун баррасӣ ва тасдиқ карда мешавад.

29. Комиссия натиҷаи ниҳоиро ҷамъбаст карда, онро барои мувофиқа ва тасдиқ ба Дастгоҳи иҷроияи Президенти Ҷумҳурии Тоҷикистон пешниҳод менамояд.

IX. Таъминоти молиявии озмун

30. Хароҷоти даврҳои якум, дуюм, сеюм ва хароҷоти вобаста ба сафарбаркунии ғолибон ва омӯзгорони онҳо ба даври чоруми озмун, буду боши онҳо дар маҳалли баргузории озмун аз ҳисоби мақомоти иҷроияи маҳаллии ҳокимияти давлатӣ (Вилояти Мухтори Кӯҳистони Бадахшон, вилоят, шаҳру ноҳияҳо) ва дигар сарчашмаҳои маблағгузории бо қонунгузорӣ манънагардида пардохт карда мешавад.

31. Хароҷоти баргузории чорабиниҳои даври чоруми озмун аз суратҳисоби махсуси Муассисаи давлатии «Китобхонаи миллии Тоҷикистон» пардохт карда мешавад.

32. Ба ғолибони даври чорум тибқи тартиби муқарраргардида аз ҳисоби маблағҳои фонди захиравии Президенти Ҷумҳурии Тоҷикистон ҷоиза ва мукофоти пулӣ дода мешавад.

Ғолибони даври чоруми озмун аз тарафи комиссия омода ва барои тасдиқ ба Президенти Ҷумҳурии Тоҷикистон пешниҳод мегарданд.

Дар Вилояти Мухтори Кӯҳистони Бадахшон, вилоятҳо, шаҳру ноҳияҳо тартиби додани мукофот ва ҷоизаро раисони Вилояти Мухтори Кӯҳистони Бадахшон, вилоятҳо ва шаҳру ноҳияҳо тасдиқ ва амалӣ менамоянд.

33. Барои ҳавасмандгардонии ғолибони ҳамаи даврҳои озмун ва омӯзгорони онҳо тибқи қонунгузории Ҷумҳурии Тоҷикистон ҷалби сарпарастон иҷозат дода мешавад.

X. Тартиби иштирок дар даври ниҳоии озмун

34. Барои иштирок дар даври чоруми озмун ба комиссия ҳуҷҷатҳои зерин пешниҳод карда мешавад:

- маълумоти мухтасар дар бораи иштирокчи;

- рӯйхати асарҳои мутолиашуда;

- миқдори ашъори азёдшуда;

- нусхаи чопӣ ва ё дастхати ашъори азёдкарда ва мазмуни мухтасари китобҳои мутолиакарда бо зикри муаллиф ва номи асар;

- суратчаласаи ҳайати ҳакамони даври сеюми озмун.

XI. Тартиби пешниҳод барои дарёфти Шоҳҷоиза

35. Барои дарёфти Шоҳҷоиза довталабоне метавонанд иштирок намоянд, ки дар даври ҷумҳуриявӣ аз рӯи номинатсияҳои пешниҳодшуда ҷойи аввалро сазовор гардидаанд.

XII. Муқаррароти хотимагии озмун

36. Шоҳҷоиза ба иштирокчии дода мешавад, ки аз чор номинатсия беш аз 70 фоизи осори назмию насриро мутолиа ва ҳифз намудааст.

Замимаи 2
ба амри Президенти
Ҷумҳурии Тоҷикистон
аз «5» феввали соли 2020,
№АП-1339

Ҳайати
комиссияи озмуни «Фурӯғи субҳи доной китоб аст»

Ёрдамчии Президенти Ҷумҳурии Тоҷикистон оид ба масъалаҳои рушди иҷтимоӣ ва робита бо ҷомеа, раиси комиссия;

Вазири маориф ва илми Ҷумҳурии Тоҷикистон, муовини раиси комиссия;

Президенти Академияи илмҳои Ҷумҳурии Тоҷикистон, муовини раиси комиссия;

Директори муассисаи давлатии «Китобхонаи миллии Тоҷикистон», муовини раиси комиссия;

Сардори раёсати илму маърифати Дастгоҳи иҷроияи Президенти Ҷумҳурии Тоҷикистон, котиби комиссия.

Аъзои комиссия:

Раиси Кумитаи кор бо ҷавонон ва варзиши назди Ҳукумати Ҷумҳурии Тоҷикистон;

Раиси Кумитаи кор бо занон ва оилаи назди Ҳукумати Ҷумҳурии Тоҷикистон;

Муовини вазири фарҳанги Ҷумҳурии Тоҷикистон;

Раиси Иттифоқи нависандагон.

Сармуҳаррири маҷаллаи «Садои Шарқ»;

Сармуҳаррири нашриёти «Адиб»;

Сармуҳаррири маҷаллаи «Помир»;

Сармуҳаррири ҳафтаномаи «Адабиёт ва санъат»;

Ректори Донишгоҳи миллии Тоҷикистон;

Директори Институти забон ва адабиёти ба номи Абӯабдуллоҳ Рӯдакии Академияи илмҳои Ҷумҳурии Тоҷикистон;

Мудири кафедраи адабиёти навини тоҷикии Донишгоҳи миллии Тоҷикистон;

Мудири кафедраи таърихи адабиёти тоҷикии Донишгоҳи миллии Тоҷикистон;

Мудири кафедраи адабиёти ҷаҳони Донишгоҳи славянии Тоҷикистон ва Россия;

Мудири шуъбаи насри Иттифоқи нависандагони Тоҷикистон;

Мудирӣ кафедраи адабиёти Донишкадаи давлатии забонҳои Тоҷикистон ба номи Сотим Улуғзода;

Мудирӣ кафедраи адабиёти Донишгоҳи давлатии омӯзгории Тоҷикистон ба номи Садрӣдин Айнӣ.

Замимаи 3
ба амри Президенти
Ҷумҳурии Тоҷикистон
аз «5» феввали соли 2020,
№АП-1339

Ҷоизаҳои озмуни «Фурӯғи субҳи доноӣ китоб аст»

Барои ғолибони озмун ҷоизаҳои зерин аз рӯйи ҷаҳор гурӯҳ ва панҷ номинатсия муқаррар карда мешаванд:

1. Миёни тарбиягирандагон ва хонандагони муассисаҳои таҳсилоти томактабӣ ва миёнаи умумӣ.

№	Маблағ барои як номинатсия	Шумораи ҷоизагирандагон (нафар)	(бо сомонӣ) Маблағи умумӣ	
Номинатсияи хондан ва аз ёд кардани осори адибони классикии тоҷик				
1	Ҷойи якум	30 000	1	30 000
2	Ҷойи дуюм	20 000	3	60 000
3	Ҷойи сеюм	15 000	2	30 000
	Ҷамағӣ		6	120 000
Номинатсияи хондан ва аз ёд кардани осори адибони муосири тоҷик				
1	Ҷойи якум	25 000	1	25 000
2	Ҷойи дуюм	20 000	3	60 000
3	Ҷойи сеюм	15 000	2	30 000
	Ҷамағӣ		6	115 000
Номинатсияи хондан ва аз ёд кардани ашъори бачагона ва афсонаҳои халқи тоҷик:				
1	Ҷойи якум	25 000	1	25 000
2	Ҷойи дуюм	20 000	3	60 000
3	Ҷойи сеюм	15 000	2	30 000
	Ҷамағӣ		6	115 000
Номинатсияи хондан ва аз ёд кардани осори адабиёти ҷаҳон				
1	Ҷойи якум	25 000	1	25 000
2	Ҷойи дуюм	20 000	3	60 000
3	Ҷойи сеюм	15 000	2	30 000
	Ҷамағӣ		6	115 000

2. Миёни донишҷӯёни муассисаҳои таҳсилоти ибтидоӣ, миёна ва олии касбӣ, баъд аз муассисаҳои таҳсилоти касбӣ (магистрҳо, аспирантҳо, докторантҳо).

№	Маблағ барои як номинатсия	Шумораи ҷоизагирандагон (нафар)	Маблағи умумӣ	
Номинатсияи хондан ва аз ёд кардани осори адибони классикии тоҷик				
1	Ҷойи якум	30 000	1	30 000
2	Ҷойи дуюм	20 000	3	60 000

3	Ҷойи сеюм	15 000	2	30 000
	ҳамагӣ		6	120 000
Номинатсияи хондан ва аз ёд кардани осори адибони муосири тоҷик:				
1	Ҷойи якум	25 000	1	25 000
2	Ҷойи дуюм	20 000	3	60 000
3	Ҷойи сеюм	15 000	2	30 000
	ҳамагӣ		6	115 000
Номинатсияи хондан ва аз ёд кардани ашъори бачагона ва афсонаҳои халқи тоҷик:				
1	Ҷойи якум	25 000	1	25 000
2	Ҷойи дуюм	20 000	3	60 000
3	Ҷойи сеюм	15 000	2	30 000
	ҳамагӣ		6	115 000
Номинатсияи хондан ва аз ёд кардани осори адабиёти ҷаҳон:				
1	Ҷойи якум	25 000	1	25 000
2	Ҷойи дуюм	20 000	3	60 000
3	Ҷойи сеюм	15 000	2	30 000
	ҳамагӣ		6	115 000

3. Дар байни калонсолон ва намоёндогони касбу кори гуногун (омӯзгорони ҳамаи зинаҳои таҳсилот, кормандони фарҳангу санъат ва дигар табақҳои аҳолии кишвар).

№	Маблағ барои як номинатсия	Шумораи ҷоизагирандагон (нафар)	Маблағи умумӣ	
Номинатсияи хондан ва аз ёд кардани осори адибони классикии тоҷик:				
1	Ҷойи якум	30 000	1	30 000
2	Ҷойи дуюм	20 000	3	60 000
3	Ҷойи сеюм	15 000	2	30 000
	ҳамагӣ		6	120 000
Номинатсияи хондан ва аз ёд кардани осори адибони муосири тоҷик:				
1	Ҷойи якум	25 000	1	25 000
2	Ҷойи дуюм	20 000	3	60 000
3	Ҷойи сеюм	15 000	2	30 000
	ҳамагӣ		6	115 000
Номинатсияи хондан ва аз ёд кардани ашъори бачагона ва афсонаҳои халқи тоҷик:				
1	Ҷойи якум	25 000	1	25 000
2	Ҷойи дуюм	20 000	3	60 000
3	Ҷойи сеюм	15 000	2	30 000
	ҳамагӣ		6	115 000
Номинатсияи хондан ва аз ёд кардани осори адабиёти ҷаҳон:				
1	Ҷойи якум	25 000	1	25 000
2	Ҷойи дуюм	20 000	3	60 000
3	Ҷойи сеюм	15 000	2	30 000
	ҳамагӣ		6	115 000

4. Миёни довталабони номинатсияи шоирӣ

№	Маблағ барои як номинатсия	Шумораи ҷоизагирандагон (нафар)	Маблағи умумӣ	
1	Ҷойи якум	25 000	1	25 000
2	Ҷойи дуюм	20 000	1	20 000
3	Ҷойи сеюм	15 000	1	15 000
	ҳамагӣ		3	60 000
	ҷамъ		75	1 455 000

5. Шоҳҷоиза

№	Маблағ барои як номинатсия	Шумораи ҷоизагирандагон (нафар)	Маблағи умумӣ
1	Шоҳҷоизаи озмун	60 000	1 60 000

6. Хароҷоти дигар

№	1	Хароҷотҳо оид ба омода кардани шоҳҷоиза, ҷоизаҳо ва дипломҳо	131 400
---	---	--	---------

Харҷоти марбут ба ташкил ва баргузорию даври ҷамъбастию озмуни «Фурӯғи субҳи доноӣ китоб аст» 1 646 400 (як миллиону шашсаду чилу шаш ҳазору чорсад) сомонино ташкил медиҳад.

Мукофотҳо бо пули миллии сомонӣ тибқи муқаррароти қонунгузорию Ҷумҳурии Тоҷикистон бо дар назар доштани пардохти андозҳо пешбинӣ шудаанд.

Иштирокчиёни даври чорум бо диплом сарфароз гардонда мешаванд.

Замимаи 4
ба амри Президенти
Ҷумҳурии Тоҷикистон
аз «5» феввали соли 2020,
№АП-1339

Рӯйхати
адабиёти тавсияшаванда барои иштирокчиёни озмуни
«Фурӯғи субҳи доноӣ китоб аст»

1. Номинатсияи хондан ва аз ёд кардани осори адибони классикии тоҷик:

- **ғазал** - на кам аз 100 ғазал (аз Абӯабдулло Рӯдакӣ ва ҳамасрони ӯ, Саноии Ғазнавӣ, Шайх Фаридаддини Аттор, Адиб Собирӣ Тирмизӣ, Ҷалолӣдини Балхӣ, Саъдии Шерозӣ, Амир Хусрави Деҳлавӣ, Фахриддини Ироқӣ, Ҳофизӣ Шерозӣ, Камоли Хуҷандӣ, Ҳоҷи Кирмонӣ, Абдурахмони Ҷомӣ, Мир Алишер Навоӣ, Камолидини Биноӣ, Бадриддини Ҳилолӣ, Абдурахмони Мушфиқӣ, Абдулқодирӣ Бедил, Зебуниссо, Соибӣ Табретӣ, Сайидоӣ Насафӣ, Абдулқодирхоҷаи Савдо, Шамсиддин Шоҳин ва дигарон);

- **рубой ва дубайтӣ** - на кам аз 120 рубой ва дубайтӣ (аз Абӯабдулло Рӯдакӣ ва ҳамасрони ӯ, Абуалӣ ибни Сино, Адиб Собирӣ Тирмизӣ, Ҷалолӣдини Балхӣ, Бобо Тоҳирӣ Урён, Абусаиди Абулхайр, Ҳоҷа Абдуллоҳи Ансорӣ, Умари Хайём, Аттори Нишопурӣ, Саъдии Шерозӣ, Ҳофизӣ Шерозӣ, Камоли Хуҷандӣ, Абдурахмони Ҷомӣ, Мир Алишер Навоӣ, Абдулқодирӣ Бедил, Соибӣ Табретӣ ва дигарон);

- **қасида** - на кам аз 100 байт (аз Абӯабдулло Рӯдакӣ ва ҳамасрони ӯ, Кисоии Марвазӣ, Абулқосим Унсурӣ, Анварии Абевардӣ, Абулҳасан Фарруҳии Сиистонӣ, Абунаҷм Манучеҳрии Домғонӣ, Адиб Собирӣ Тирмизӣ, Масъуди Саъди Салмон, Носирӣ Хисрав, Ҳоконии Шервонӣ, Ҳаким Саноии Ғазнавӣ, Камолидин Исмоили Исфаҳонӣ, Ҷалолӣдини Балхӣ, Саъдии Шерозӣ, Абдурахмони Ҷомӣ, Абдулқодирӣ Бедил, Шамсиддин Шоҳин ва дигарон);

- **порча аз достон** - на кам аз 150 байт (аз Абӯабдулло Рӯдакӣ ва ҳамасрони ӯ, Абумансури Дақиқӣ, Абулқосим Фирдавсӣ, Саноии Ғазнавӣ, Аттори Нишопурӣ, Низомии Ганҷавӣ, Ҷалолӣдини Балхӣ, Амир Хусрави Деҳлавӣ, Ҳоҷи Кирмонӣ, Абдурахмони Ҷомӣ, Бадриддин Ҳилолӣ, Абдулқодирӣ Бедил, Камолидини Биноӣ, Фитрати Зардӯзи Самарқандӣ, Ҷунайдуллоҳи Ҳозик, Мирзо Содикӣ Муншӣ, Шамсиддин Шоҳин ва дигарон);

- *дигар навъҳои шеърӣ* (қитъа, мухаммас, мусаммат, мусаллас, тарҷеъбанд, таркиббанд ва ғайра) - 100 байт аз шоирони классик;

- *осори мансури (настри) классикӣ* - «Томирис ва Куруш», «Шерак», «Авасто», «Ёдгори Зарирон», «Дарахти Ассурик», «Корномаи Ардашери Бобакон», «Калила ва Димна», «Ёдгори Бузургмеҳр», «Андарзи доноён ва маздоясно», «Андарзи Хусрави Ковадон», «Андарзи Пурйуткешон», «Бундаҳишн», «Динкард», «Сафарнома»-и Носири Хисрав, «Қобуснома»-и Унсурмаолии Кайковус, «Гулистон»-и Саъдии Шерозӣ, «Баҳористон»-и Абдурахмони Ҷомӣ, «Бадоеъ-ул-вақоеъ»-и Зайниддин Маҳмуди Восифӣ, «Ахлоқи Мӯҳсинӣ»-и Ҳусайн Воизи Кошифӣ, «Наводир-ул-вақоеъ»-и Аҳмади Дониш ва ғайра;

- *намунаҳои насри ривоятӣ*: «Ҷомеъ-ул-ҳикоёт», «Чаҳор дарвеш», «Ҳазору як шаб», «Тўтинома», «Синдбоднома», «Калила ва Димна», «Самаки айёр», «Марзбоннома», «Абӯмуслимнома» ва ғайра.

2. Номинатсияи хондан ва аз ёд кардани осори адибони муосири тоҷик

- *ғазал* - на кам аз 100 ғазал (аз Садриддин Айний, Туғрали Аҳрорӣ, Ҳоҷӣ Ҳусайни Кангуртӣ, Абулқосим Лоҳутӣ, Пайрав Сулаймонӣ, Мирзо Турсунзода, Аминҷон Шуқӯҳӣ, Боқӣ Раҳимзода, Мирсаид Миршакар, Абдусалом Деҳотӣ, Ҳабиб Юсуфӣ, Аскар Ҳаким, Бозор Собир, Лоиқ Шералӣ, Ҳақназар Ғоиб, Гулрухсор Сафиева, Гулназар Келдӣ, Сайдалӣ Маъмур, Ҳабибулло Файзулло, Ғаффор Мирзо, Мӯъмин Қаноат, Қутбӣ Киrom, Ашӯр Сафар, Ғоиб Сафарзода, Шоҳмузаффар Ёдгорӣ, Ширин Бунёд, Камол Насрулло, Низом Қосим, Муҳаммад Ғоиб, Ҳадиса Қурбонова, Меҳринисо, Фарзона, Рустами Ваҳҳоб, Искандари Хатлонӣ, Озарахш, Озар ва дигарон);

- *рубой ва дубайтӣ* - на кам аз 120 рубой ва дубайтӣ (Садриддин Айний, Абулқосим Лоҳутӣ, Мирзо Турсунзода, Аминҷон Шуқӯҳӣ, Боқӣ Раҳимзода, Аскар Ҳаким, Лоиқ Шералӣ, Ҳақназар Ғоиб, Гулрухсор Сафиева, Гулназар Келдӣ, Ҳабибулло Файзулло, Мӯъмин Қаноат, Қутбӣ Киrom, Ашӯр Сафар, Ғоиб Сафарзода, Шоҳмузаффар Ёдгорӣ, Ширин Бунёд, Камол Насрулло, Низом Қосим, Муҳаммад Ғоиб, Ҳадиса Қурбонова, Меҳринисо, Фарзона, Рустами Ваҳҳоб, Искандари Хатлонӣ, Озарахш, Озар ва дигарон);

- *порча аз достон* - на кам аз 150 байт (аз Садриддин Айний, Туғрали Аҳрорӣ, Ҳоҷӣ Ҳусайни Кангуртӣ, Абулқосим Лоҳутӣ, Мирзо Турсунзода, Мирсаид Миршакар, Аскар Ҳаким, Ҳақназар Ғоиб, Гулрухсор Сафиева, Сайдалӣ Маъмур, Ғаффор Мирзо, Мӯъмин Қаноат, Сафармуҳаммад Аюбӣ, Ҳадиса Қурбонова ва дигарон);

- *дигар навъҳои шеърӣ*-100 байт аз шоирони муосири тоҷик.

- *осори мансури (настри) муосир* - роман – 30 номгӯй, повест – 40 номгӯй, ёддоштҳо – 5 номгӯй, ҳикояву новелла – 50 номгӯй (аз Садриддин Айний, Ҳаким Карим, Пулод Толис, Ҷалол Иқромӣ, Раҳим Ҷалил, Сотим Улуғзода, Фотеҳ Ниёзӣ, Фазлиддин Муҳаммадиев, Абдумалик Баҳорӣ, Ҷумъа Одина, Муҳиддин Хоҷаев, Урун Кӯҳзод, Сорбон, Кароматулло Мирзоев, Саттор Турсун, Абдулҳамид Самад, Юсуф Ақобир, Ҷонибек Ақобир, Бароталӣ Абдурахмон, Баҳманёр, Сайф Раҳим, Маҷид Салим ва дигарон).

3. Номинатсияи хондан ва аз ёд кардани ашъори бачагона ва афсонаҳои халқӣ тоҷик:

- осори насрӣ - 50 номгӯй, осори назмӣ - на кам аз 1000 байт (аз эҷодиёти Мирсаид Миршакар, Гулчеҳра Сулаймонова, Аминҷон Шуқӯҳӣ, Абдумалик Баҳорӣ, Нӯъмон Розӣ, Убайд Раҷаб, Ақобир Шарифӣ, Мавҷуда Ҳакимова, Алӣ Бобочон, Нозирҷон Боҳирӣ, Ҷӯра Ҳошимӣ, Латофат Кенча, Юсуфҷон Аҳмадзода, Азизи Азиз ва дигарон, инчунин афсонаҳои халқӣ тоҷик, чистону латифаҳо ва ғайраҳо).

4. Номинатсияи хондан ва аз ёд кардани осори адибони ҷаҳон:

- осори насрӣ - 70 номгӯӣ, осори назмӣ - на кам аз 1000 байт (аз эҷодиёти Ҷек Лондон, Виктор Гюго, Ги де Мопассан, Марк Твен, Эрнест Хемингуэй, Ромен Роллан, Виллям Шекспир, Томас Майн Рид, Мигел де Сервантес, Даниел Дефо, Оноре де Балзак, Гёте, Алигери Данте, Франсуа Рабле, Рюноскэ Акутагава, Александр Дюма, Александр Пушкин, Лев Толстой, Юрий Лермонтов, Антон Чехов, Максим Горкий, Владимир Маяковский, Сергей Есенин, Ҳамза Ҳакимзода Ниёзӣ, Абдулло Қодирӣ, Ғафур Ғулом, Мухтор Авезов, Олжас Сулаймонов, Чингиз Айтматов, Расул Ғамзатов, Теодор Драйзер, Олес Гончар, Янн Купала, Якқуб Колас, Самад Вурғун, Нодар Думбадзе, Оттар Чилладзе, Грант Матевосян, Ҷуброн Халили Ҷуброн, Рашод Нури, Робендранат Тагор, Стефан Тсвейг, Иқболи Лоҳурӣ, Муртазо Мушфиқ Козимӣ, Фурӯғи Фаррухзод, Парвини Эътисомӣ, Содик Ҳидоят, Нимо Юшич, Нодири Нодирпур, Аҳмади Шомлу, Сухробӣ Сипехрӣ, Муҳаммад Иқбол, Эраҷ Мирзо, Халилulloҳи Халилӣ, Нусрати Раҳмонӣ, Бориқ Шафей, Восифи Бохтарӣ, Маликушшуаро Баҳор, Мо Ян (Гуан Мое) ва дигарон).